

# आईआईटी इंदौर ने हेल्थ केयर, मैनुफैक्चरिंग, एग्रीकल्चर, एडटेक और इंडस्ट्री 4.0 सेक्टर के 14 स्टार्टअप को 2.30 करोड़ की फंडिंग की

फाउंडेशन के सीईओ आदित्य एसजी व्यास ने बताया कि आईआईटी इंदौर इस फाउंडेशन के जरिए देशभर के 14 स्टार्टअप को 2 करोड़ 30 लाख रुपए की फंडिंग कर चुका है। इसमें बेंगलुरु के 3, मद्रास के 2, यूपी के 2 और पंजाब, राजस्थान और असम के साथ अन्य 4 राज्यों के एक-एक स्टार्टअप शामिल है। आईआईटी इंदौर के फाउंडेशन से मिली जानकारी के अनुसार आईआईटी अब इन स्टार्टअप को फाइनेंशियल एक्सपर्ट और गो-टू मार्केट एक्सपर्ट की मदद दे रही है, ताकि यह स्टार्टअप अपने प्रोडक्ट को मार्केट में ला सकें। वहीं इन स्टार्टअप को टेक्नोलॉजी में मदद देने के लिए प्रोफेसरों से मेंटरिंग कराई जा रही है। बताया जा रहा है कि दृष्टि सीपीसी फाउंडेशन के तहत 6 स्टार्टअप के उत्पादों को बाजार में उतारा जा चुका है।

## 9 स्टार्टअप को 10-10 लाख और 4 को 25-25 लाख रु. फंडिंग की



आईआईटी इंदौर का दृष्टि सीपीएस फाउंडेशन 14 स्टार्टअप को अब तक 10 लाख रुपए से लेकर 40 लाख रुपए तक की फंडिंग कर चुका है। सीईओ आदित्य ने बताया कि आईआईटी ने 9 स्टार्टअप को 90 लाख रुपए यानी 10 लाख रुपए प्रति स्टार्टअप, 4 स्टार्टअप को 1 करोड़ रुपए यानी 25 लाख रुपए प्रति स्टार्टअप और 1 स्टार्टअप को 40 लाख रुपए की फंडिंग कर चुका है। इस हिसाब से आईआईटी इंदौर 14 स्टार्टअप को कुल 2 करोड़ 30 लाख रुपए की फंडिंग कर चुका है।

**10 नए जुड़ने के बाद स्टार्टअप की संख्या 14 से बढ़कर हो जाएगी 24-** दृष्टि सीपीसी फाउंडेशन के सीईओ आदित्य एसजी व्यास ने बताया कि वर्तमान में हम हेल्थ केयर, मैनुफैक्चरिंग, एग्रीकल्चर, एडटेक और इंडस्ट्री 4.0 सेक्टर से जुड़े 14 स्टार्टअप की मदद कर रहे हैं। वहीं हमारा टारगेट है कि जुलाई तक हम एग्रीकल्चर, हेल्थ केयर और इंडस्ट्री 4.0 सेक्टर के 10 और स्टार्टअप को हमारे साथ जोड़ें। जिसके लिए हमने तैयारी शुरू कर दी है। इस तरह जुलाई तक हमारे साथ जुड़ने वाले स्टार्टअप की संख्या 14 से बढ़कर 24 हो जाएगी। इन स्टार्टअप को आगे बढ़ने के लिए आईआईटी इंदौर हर संभव मदद कर रहा है।

## इन 14 स्टार्टअप को प्रदान दी गई राशि

आईआईटी ने इंडस्ट्री 4.0 सेक्टर के तहत 5 स्टार्टअप एमसेंस एआई, एमएल वर्क एक्स, प्रेसेज, एक्सर्जी और टेक्वारियम स्टार्टअप, हेल्थ केयर सेक्टर के तहत 3 स्टार्टअप मेथिनी, एक्स क्लिक श्रीडी और मोबीलैब स्टार्टअप, स्मार्ट सिटीज के तहत 3 स्टार्टअप मल्हारी प्रोजेक्ट्स, पोडपिटारा और रोड एथेना स्टार्टअप, एग्रीटेक सेक्टर के तहत 2 स्टार्टअप मोकल्ट 1.0 और एटूपी स्टार्टअप तो वहीं एडटेक सेक्टर के तहत एनईएमई स्टार्टअप को 2 करोड़ 30 लाख रुपए की फंडिंग की है।